



‘சமூகநீதிக் கருத்தாய்வில் தேசிய அளவில் புதுப்பாதை வகுத்தவர்’

ராஷ்டிரிய ஜனதாதளம் கட்சியின் தேசியத் தலைவர் லாலுபிரசாத் பிறந்தநாள்!

முதல்வர் மு.க.ஸ்டாலின் வாழ்த்துச் செய்தி!



சென்னை, ஜூன் 12- ராஷ்டிரிய ஜனதா தளம் கட்சியின் தேசிய தலைவர் லாலு பிரசாத் அவர்களின் பிறந்தநாளை யொட்டி அவருக்கு வாழ்த்துத் தெரிவித்து முதலமைச்சர் மு.க. ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு:- **ராஷ்டிரிய ஜனதா தளம் கட்சியின் தேசிய தலைவர் லாலு பிரசாத் அவர்களுக்கு இனிய பிறந்தநாள் வாழ்த்துகள்.**

விளம்புநிலை மக்களை அதிகாரத்தின் மையத்தில் இருத்திய இந்திய அரசியலின் முன்னோடித் தலைவர்களில் ஒருவர் லாலு பிரசாத் அவர்கள். மண்டல் ஆணையப் பரிந்துரைகளை உறுதியாக நடைமுறைப்படுத்தியும், மதவாத சக்திகளுக்கு எதிரான வலுவான அரசனாக இருந்தும் சமூக நீதிக் கருத்தாடலில் தேசிய அளவில் புதுப்பாதை வகுத்தவர் அவர்.

அவர் நீண்டகாலம் நல்ல உடல்நலத்துடன் விழைகிறேன்.

இவ்வாறு முதல்வர் மு.க.ஸ்டாலின் அவர்கள் தமது வாழ்த்துச் செய்தியில் குறிப்பிட்டுள்ளார்.

குழந்தைகளே நம் நாட்டின் செல்வம்! கல்வியே குழந்தைகளுக்கும் நிரந்தர செல்வம்!

குழந்தைத் தொழிலாளர் முறையை அகற்றிடுவோம்!

குழந்தைத் தொழிலாளர் முறை எதிர்ப்பு தினத்தையொட்டி முதல்வர் மு.க.ஸ்டாலின் உறுதி!

சென்னை, ஜூன் 12 -

குழந்தைத் தொழிலாளர் முறை எதிர்ப்பு தினத்தை முன்னிட்டு முதல்வர் மு.க.ஸ்டாலின் அவர்கள் வெளியிட்ட செய்தியில் குழந்தைகளை நம் நாட்டின் செல்வம், கல்வியே குழந்தைகளுக்கு நிரந்தர செல்வம் என்றும் குழந்தை தொழிலாளர் முறையை அகற்றிடுவோம் என்றும் குறிப்பிட்டுள்ளார்.

இது குறித்து முதலமைச்சர் மு.க.ஸ்டாலின் அவர்களின் குழந்தைத் தொழிலாளர் முறை எதிர்ப்பு தின செய்தி - வருமாறு:

உலக குழந்தைத் தொழிலாளர் முறை எதிர்ப்பு தினம் ஆண்டுதோறும் ஜூன் மாதம் 12ஆம் தேதி கடைப்பிடிக்கப்படுகின்றது. ஐக்கிய நாடுகளின் ஓர் அங்கமான பன்னாட்டு தொழிலாளர் அமைப்பால் (ILO) அங்கீகரிக்கப்பட்ட இந்நாள், குழந்தைத் தொழிலாளர் முறைக்கு எதிராக விழிப்புணர்வை மக்களிடையே ஏற்படுத்தும் நோக்கில் கடைப்பிடிக்கப்படுகின்றது.

நம் சமுதாயத்தின் எதிர்கால முன்னேற்றம், இன்றைய குழந்தைகளை சார்ந்துள்ளது. அவர்கள் தான் நாளை நாட்டை வழிநடத்தும் செல்வங்கள். துள்ளித் திரிந்து விளையாடி, பள்ளிக்குச் சென்று கல்வி கற்க வேண்டிய இனிய பருவத்தில் அவர்களை குழந்தை தொழிலாளராக பயன்படுத்துவது சட்டத்திற்கும் மனிதாபிமானத்திற்கும் முற்றிலும் புறம்பானது. குழந்தைகளின் அறிவை வளர்த்து அவர்களின் திறமைகளை மேம்படுத்தி, நல்ல குடிமக்களாக உருவாக்க வேண்டியது நம் ஒவ்வொருவரின் கடமையாகும்.

ஆனால், ஒரு சில குழந்தைகள் பள்ளிக்குப் போகாமல், தொழிலாளர்களாக



மாறும் போது, அவர்கள் கல்வி, விளையாட்டு, சுதந்திரம் மற்றும் அவற்றால் கிடைக்கக்கூடிய நல்ல எதிர்காலம் ஆகியவற்றை இழக்கிறார்கள். ஒரு எதிர்கால சாதனையாளரை இழப்பது என்பது மிகுந்த வருத்தத்திற்குரியது. எனவே, அத்தகைய சூழலை தடுப்பது மிக அவசியம். கல்வி கற்கும் உரிமையை அனைத்து குழந்தைகளும் பெறுவதை நாம் உறுதி செய்ய வேண்டும்.

குழந்தைத் தொழிலாளர் முறையை முழுமையாக ஒழிக்கவும், அனைத்து குழந்தைகளின் கல்வி கற்றலையும் உறுதி செய்யும் பொருட்டு குழந்தைத் தொழிலாளர் முறையை அகற்றுவதற்காக அரசு மாநில செயல் திட்டத்தையும், நிலையான இயக்க நடைமுறைகளையும் உருவாக்கியுள்ளது. குழந்தை மற்றும் வளரிளம் பருவத் தொழிலாளர் (குடுத்தல் மற்றும் முறைப்படுத்துதல்) சட்டம், 1986 தமிழ்நாட்டில் மிக கடுமையாக அமல்படுத்தப்பட்டு வருகிறது.

குழந்தைத் தொழிலாளர் முறை அகற்றுவதில் குறித்து உள்ளாட்சி பிரதிநிதிகள், தொழிற்சங்கங்கள், தொழில் நிறுவன உரிமையாளர்கள், அரசு சாரா தொண்டு நிறுவனங்கள் உள்ளிட்ட

சமூகத்தின் அனைத்து தரப்பினருக்கும் விழிப்புணர்வு ஏற்படுத்தப்பட்டு வருகிறது. தமிழ்நாட்டில் குழந்தைத் தொழிலாளர் முறை எதிர்ப்பு தினத்தை முன்னிட்டு, அனைத்து அரசு அலுவலகங்களிலும், அரசு ஊழியர்கள், குழந்தைத் தொழிலாளர் முறை எதிர்ப்பு தின உறுதிமொழி ஏற்றும், குழந்தைத் தொழிலாளர் இல்லாத சமுதாயத்தை உருவாக்க சீரிய முயற்சிகள் மேற்கொண்டு வருகின்றனர்.

குழந்தைகள் தரமான கல்வி கற்கவும், பெற்றோர்களின் சுமைகளை குறைக்கவும், தமிழ்நாடு அரசு கட்டண மில்லா கல்வி, விலையிலா பாடப் புத்தகங்கள், நோட்டுப் புத்தகங்கள், புத்தகப் பைகள், சீருடைகள், காலைச் சிற்றுண்டி மற்றும் சத்தான மதிய உணவு, காலணிகள், பேருந்து பயண அட்டைகள், மிதிவண்டிகள் போன்ற பல நலத்திட்ட உதவிகளை வழங்கி வருகிறது.

தமிழ்நாடு அரசு மேற்கொண்டு வரும் சீரிய முயற்சிகளுக்கு பொது மக்கள் அனைவரும் தங்கள் ஒத்துழைப்பினை நல்கி, குழந்தைகளை வேலைக்கு அனுப்பாமல் பள்ளிக்கு அனுப்ப வேண்டும் என்ற விழிப்புணர்வுடன், தமிழ்நாட்டை குழந்தைத் தொழிலாளர் அற்ற மாநிலமாக மாற்ற ஒன்றிணைந்து செயல்படுவோம் என்று உறுதியேற்போம்.

குழந்தைகளை நம் நாட்டின் செல்வம்!

கல்வியே குழந்தைகளுக்கு நிரந்தர செல்வம்!

குழந்தைகளை பள்ளிக்கு அனுப்புவோம்!

குழந்தைத் தொழிலாளர் முறையை அகற்றிடுவோம்!

இவ்வாறு முதல்வர் அவர்கள் வெளியிட்டுள்ள செய்தியில் குறிப்பிட்டுள்ளார்.

இதுவரை ரூ.6 கோடியே 25 இலட்சத்து 90 ஆயிரம் வழங்கப்பட்டுள்ளது!

2012 ஜூன் மாதம் முதல் உதவித் தொகை ரூ. 10 ஆயிரத்திலிருந்து ரூ.20 ஆயிரமாகவும்

2013 ஆகஸ்ட் மாதத்திலிருந்து ரூ. 25 ஆயிரமாகவும் உயர்த்தி வழங்கப்படுகிறது!

கலைஞர் கருணாநிதி அறக்கட்டளை சார்பில்

நலிந்தோர் - மருத்துவம் உதவி நிதியாக

இன்று ரூ.2,00,000/- கழகத் தலைவர் மு.க.ஸ்டாலின் வழங்கினார்!

கலைஞர் கருணாநிதி அறக்கட்டளைக்காக, தலைவர் கலைஞர் அவர்கள் தனது சொந்த பொறுப்பில் அளித்த ஐந்து கோடி ரூபாயினை வங்கியில் வைப்பு நிதியாக போடப்பட்டு, அதில் கிடைக்கப்பெறும் வட்டித் தொகையினைக் கொண்டு, மாதந்தோறும் ஏழை எளிய நலிந்தோர்க்கு உதவித் தொகையாக 2005 நவம்பர் மாதம் முதல் 2007 ஜனவரி மாதம் வரை வழங்கப்பட்டு வருகிறது.

வைப்பு நிதியாக போடப்பட்ட ஐந்து கோடி ரூபாயில், 30வது புத்தகக் கண்காட்சியினை 10.1.2007 அன்று திறந்து வைத்து தலைவர் கலைஞர் பேசுகையில், கலைஞர் கருணாநிதி அறக்கட்டளை சார்பில், தென்னிந்திய புத்தக விற்பனையாளர் - பதிப்பாளர் சங்கத்துக்கு ஒரு கோடி ரூபாய் வழங்கப்படும் என அறிவித்து அச்சங்கத்துக்கு வழங்கியது போக மீதமுள்ள நான்கு கோடி ரூபாயிலிருந்து வரும் வட்டித் தொகையில் 2007 பிப்ரவரி முதல் தொடர்ந்து உதவித் தொகை வழங்கப்படுகிறது.

2005 நவம்பர் முதல் இதுவரை வழங்கிய நிதி ரூ. 6 கோடியே 25 லட்சத்து 90 ஆயிரம். இந்த மாதம் நலிந்தோர் மற்றும் மருத்துவம் உதவி நிதியாக மொத்தம் 8 பேருக்கு தலா ரூபாய் 25 ஆயிரம் வீதம் மொத்தம் ரூ.2,00,000/- (இரண்டு லட்சம்) 11-06-2025 அன்று கழகத் தலைவர் **மு.க.ஸ்டாலின்** வழங்கினார். நிதி பெறுவோர் வெளி மாவட்டங்களிலிருந்து வந்துபோகிற செலவினத்தை தவிர்ப்பதற்காக தபால் மூலம் வரைவுக் காசோலையாக அனுப்பப்படுகிறது.

நீதி உதவி பெறுவோர் விவரம்

1. எம்.எஸ்.விலங்கையன், சடையாண்டி நகர், போடி, தேனி மாவட்டம்.	25,000/-
2. இரா.சீனிவாசன், சித்தநாயக்கன்பாளையம், கரடிவாவி வழி, கோவை	25,000/-
3. எம்.பழனிசாமி, கடம்பூர், குத்தியாலத்தூர், சத்தியமங்கலம், ஈரோடு	25,000/-
4. சி.ராஜாமணி, 23வது வார்டு, தென்கரை, பெரியகுளம், தேனி மாவட்டம்.	25,000/-
5. பி.தங்கராஜ், பாலசமுத்திரம், பழனி வட்டம், திண்டுக்கல் மாவட்டம்	25,000/-
6. அ.ஜகர்ப்பாசாதிக், மேற்கு தெரு, புதுவலசை, மண்டபம், இராமநாதபுரம்	25,000/-
7. கு.பகவதிராஜ், பேரூர் முன்னாள் அவைத்தலைவர், மேலகரம், தென்காசி	25,000/-
8. க.கருப்பசாமி, வேம்படிகாலனி, பத்மநாபமங்கலம், தூத்துக்குடி மாவட்டம்.	25,000/-
மொத்தம்	ரூ.2,00,000/-



கழகத் தலைவர் - முதல்வர் மு.க.ஸ்டாலின் அவர்கள், கழக இளைஞரணி செயலாளர் - துணை முதல்வர் உதயநிதி ஸ்டாலின் அவர்கள் அறிவுறுத்தலின்படி குத்தமிழ் அறிஞர் தலைவர் கலைஞர் அவர்களின் பிறந்த தினத்தை முன்னிட்டு மதுரை வடக்கு மாவட்ட தி.மு.க. சார்பில் மேலூர் சட்டமன்ற தொகுதி கொட்டாம்பட்டி ஒன்றியத்திற்குட்பட்ட கச்சிராயன்பட்டி ஊராட்சி, வகுச்சிநகரம் ஊராட்சி மற்றும் கம்பூர் ஊராட்சிப் பகுதியில் குடும்ப அடன்தாரர்களுக்கு மாவட்ட செயலாளர், வணிகவரி மற்றும் பதிவுத்துறை அமைச்சர் பி.மூர்த்தி நலத்திட்ட உதவிகளை வழங்கினார் உடன் கழக நிர்வாகிகள், கழகத்தினர் மற்றும் பொதுமக்கள் உள்ளனர்.



மதுரை மேற்கு சட்டமன்றத் தொகுதிக்குட்பட்ட பரவை பேரூராட்சி சத்தியமூர்த்தி நகர் சாலை, ஊர்மச்சிகுளம், பரவை ஆவளி அம்மன் கோவில் சாலை மற்றும் பரவை ஆரம்ப ககாதார நிலையம் கட்டட பணிகள் என ரூபாய் 275 லட்சம் மதிப்பீட்டில் 5 புதிய திட்டப்பணிகளை வணிகவரி மற்றும் பதிவுத்துறை அமைச்சர் பி.மூர்த்தி தொடங்கி வைத்தார். இந்நிகழ்ச்சியில் மாவட்ட ஆட்சித்தலைவர் சங்கீதா, பேரூராட்சிகளின் உதவி இயக்குநர் மணிகண்டன், கழக நிர்வாகிகள் எம்.ஆர்.எம். பாலசுப்பிரமணியம், ஆர்.கே.ஜெயராஜன், சிறைச்செல்வன், பரவை மனைகரன், ராசாமணி, என்.எஸ்.மணி, அன்புச்செல்வன், பகவதி ஆறுமுகம், துரை சரவணன், பரவை பாலசுப்பிரமணியன், ஆதிசிவன், குமார் உள்ளிட்ட கழக நிர்வாகிகள், கழகத்தினர், பொதுமக்கள், அதிகாரிகள் பங்கேற்றனர்.



திண்டுக்கல் மாவட்டம் ஒட்டன்சத்திரத்தில் உணவு மற்றும் உணவுப்பொருள் வழங்கல் துறை அமைச்சர் அர. சக்கரபாணி முன்னிலையில் பா.ஜ.க.வினர் தங்களை தி.மு.க.வில் இணைத்துக் கொண்டனர். இந்நிகழ்வில் ஒட்டன்சத்திரம் தொகுதி தேர்தல் பொறுப்பாளர் பரணி கே. மணி, மாவட்ட துணை செயலாளர் ராஜாமணி, ஒன்றிய செயலாளர்கள் ஜோதீஸ்வரன்,எஸ். ஆர்.கே.பாவு,ஒன்றிய அவைத்தலைவர் செல்வராஜ், செயற்குழு உறுப்பினர் கண்ணன் உள்ளிட்ட நிர்வாகிகள் உடன் இருந்தனர்.



மாநில இளைஞரணி செயலாளர், தமிழ்நாடு துணை முதலமைச்சர் உதயநிதி ஸ்டாலின் அவர்களின் தலைமையில் தமிழ்நாடு மகளிர் நல மேம்பாட்டு நிறுவனத்தின் கீழ் செயல்படும் மகளிர் சுய உதவி குழுக்களுக்கு கடன் வழங்கும் விழாவில் கலந்துகொண்டு சுயநிதி குழுக்களுக்கு கடன் வழங்கும் நிகழ்ச்சியினை துவக்கி வைத்தார். அதனைத் தொடர்ந்து இராமநாதபுரம் மாவட்டத்தில் தனியார் மஹாலில் நடைபெற்ற கடன் வழங்கும் விழாவில் இராமநாதபுரம் மாவட்ட கழக செயலாளர் காதர் பாடவா முத்துராமலிங்கம் எம்.எஸ்.ஏ. மாவட்ட ஆட்சித் தலைவர் சிம்ரன் சீத் சிங் காலேசன் கலந்து கொண்டு சுய உதவி குழுக்களுக்கான காசோலைகளை வழங்கினார். இந்நிகழ்ச்சியில் பரமக்குடி சட்டமன்ற உறுப்பினர் செ.முருகேசன், அறந்தாங்கி சட்டமன்ற உறுப்பினர் கருமாணிக்கம், இராமநாதபுரம் நகர் மன்ற தலைவர் ஆர்.கே.கார்மேகம், முன்னாள் ஒன்றிய பெருந்தலைவர் கே.டி.பிரபாகரன், ஒன்றிய செயலாளர்கள் முத்துக்குமார் மற்றும் கதிர்வன், ஆகியோர் கலந்து கொண்டனர். இந்நிகழ்வில் ஏராளமான மகளிர் குழுக்கள் கட்சி நிர்வாகிகள் கலந்து கொண்டனர்.